

వరకట్టం వేధింపుల వలన భార్య మృతికి కారణమైన కేసులో భర్తకు జైలు శిక్ష

మరియు జరిమానా విధించిన న్యాయస్థానం

విజయవాడ నగర పోలీస్ కమీషనరేట్‌లోని పెనమలూరు పోలీస్ స్టేషన్‌లో నమోదైన క్రై.నెం.56/2017 సెక్షన్ 498(ఎ), 306 ఐ.పి.సి. కేసులో నిందితుడైన పెనమలూరు మండలం, పోరంకి గ్రామానికి చెందిన దేవరపల్లి నాగేశ్వరరావు(36)పై నేరం రుజువైనందున ది.23.12.2021వ తేదీన మహిళా సెషన్స్ కోర్టు జడ్జి శ్రీమతి జి.ప్రతిభాదేవి గారు నిందితునికి 3 సంవత్సరాలు జైలు శిక్ష మరియు రూ.500/- జరిమానా విధిస్తూ తీర్పునివ్వడం జరిగింది.

ఈ కేసుకు సంబంధించి పమిడిముక్కల మండలం, మేడూరు గ్రామానికి చెందిన కొండవీటి నాగమణి తన కుమార్తె అయిన కొండవీటి స్వర్ణ కుమారిని దేవరపల్లి గ్రామానికి చెందిన దేవరపల్లి నాగేశ్వరరావుకి ఇచ్చి 11 సంవత్సరాల క్రితం పెద్దల సమక్షంలో వివాహం చేయడం జరిగింది. వారికి ఇద్దరు మగపిల్లలు సంతానం. పెళ్ళి అయిన రెండు సంవత్సరాల తరువాత దేవరపల్లిలో సరిగా పనులు లేక పోవడంతో దేవరపల్లి నాగేశ్వరరావు తన భార్య పిల్లలు మరియు తల్లిదండ్రులను తీసుకుని విజయవాడ, పెనమలూరు మండలం, పోరంకి గ్రామానికి అద్దెకు రాగా, నాగేశ్వరరావు ఆటోనగర్‌లో కూలి పనులు చేస్తూ మద్యంకు అలవాటు పడి ప్రతి రోజు త్రాగి ఇంటికి వచ్చి భార్యను తిట్టడం, కొట్టడంతో పాటుగా మానసికంగా, శారీరకంగా వేధించి తన పుట్టింటికి వెళ్ళి అధిక కట్నం తీసుకుని రమ్మని అనడంతో తన కుమార్తె స్వర్ణ కుమారి తన వద్దకు వచ్చి చెప్పడంతో కొంత నగదును ఇచ్చి పెద్ద మనుషులలో పెట్టగా సరిగా చూసుకుంటాను అని నాగేశ్వరరావు చెప్పేవాడు, స్వర్ణ కుమారి కూడా ఇళ్ళలో పనులు చేస్తుండగా, తను సంపాదించిన సంపాదనను కూడా తనకు ఇమ్మని వేధించేవాడు. ఈ క్రమంలో ది.27.01.2017వ తేదీన తన కుమార్తె అనారోగ్యం కారణంగా పనికి వెళ్ళ కుండా ఇంటి వద్దనే ఉండటంతో నాగేశ్వరరావు మద్యం త్రాగివచ్చి ఎందుకు పనికి వెళ్ళలేదని తన కుమార్తెను విపరీతంగా కొట్టి చనిపోమని అనడంతో మనస్థాపం చెందిన తన కుమార్తె అదే రోజు ఉదయం 11.00 గంటల సమయంలో తన ఉంటున్న ఇంటిలో ఉన్న కిరోసిన్‌ను తన వంటిపైన పోసుకుని నిప్పంటించు కొనడంతో కాలిన గాయాలతో ఉన్న స్వర్ణ కుమారిని నాగేశ్వరరావు విజయవాడ గవర్నమెంట్ హాస్పిటల్ నందు జాయిన్ చేయగా ది.28.01.2017వ తేదీన చికిత్స పొందుతూ స్వర్ణ కుమారి మృతి చెందడం జరిగింది.

జరిగిన సంఘటనపై పమిడిముక్కల మండలం, మేడూరు గ్రామానికి చెందిన కొండవీటి నాగమణి మృతురాలి తల్లి పెనమలూరు పోలీస్ స్టేషన్‌లో ఇచ్చిన ఫిర్యాదుపై ఎస్.ఐ శ్రీ దుర్గా మహేశ్వరరావు గారు కేసు నమోదు చేసి, దర్యాప్తులో భాగంగా నిందితుడు అయిన దేవరపల్లి నాగేశ్వరరావును ది.31.01.2017వ తేదీన అరెస్ట్ చేసి కోర్టులో హాజరుపర్చడం జరిగింది.

ఈ కేసులో ప్రాసిక్యూషన్ తరుపున అడిషనల్.పి.పి. శ్రీ గరిమెళ్ళ దైవ ప్రసాద్ గారు, సి.యమ్.ఎస్. ఇన్‌స్పెక్టర్ శ్రీ కె.ఉమామహేశ్వరరావు గారు మరియు వారి సిబ్బంది పర్యవేక్షణలో 14 మంది సాక్షులను విచారించడం జరిగింది.